

പതിനാലാം കേരള നിയമസഭ

പത്തൊൻപതാം സമ്മേളനം

2020 മാർച്ച് 12, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി
വനവും മൃഗസംരക്ഷണവും മൃഗശാലകളും വകുപ്പുമന്ത്രി
ജലവിഭവ വകുപ്പ് മന്ത്രി
തൊഴിലും എക്സൈസും വകുപ്പുമന്ത്രി

മുഗചികിത്സാ സൗകര്യങ്ങൾ

*211. ശ്രീമതി ഗീതാ ഗോപി

ശ്രീ.മുല്ലക്കര രത്നാകരൻ

,, ഇ.കെ.വിജയൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കർഷകരുടെ വീടുപടിക്കൽ അടിയന്തര മുഗചികിത്സാ സേവനം നൽകുന്ന പദ്ധതി വിപുലീകരിക്കുമോ; നിലവിൽ ഏതെല്ലാം ബ്ലോക്കുകളിലാണ് പദ്ധതി നടപ്പിലാക്കുന്നത് എന്ന് വിശദീകരിക്കാമോ;
- (ബി) മുഗചികിത്സാ രംഗത്ത് ആധുനിക ചികിത്സാ-രോഗനിർണയ സംവിധാനങ്ങളുള്ള മൾട്ടി സ്പെഷ്യാലിറ്റി ആശുപത്രി മൃഗസംരക്ഷണ വകുപ്പിന്റെ കീഴിൽ പ്രവർത്തിക്കുന്നുണ്ടോ; എന്തൊക്കെ സജ്ജീകരണങ്ങളാണ് പ്രസ്തുത സ്ഥാപനത്തിലുള്ളതെന്ന് വെളിപ്പെടുത്താമോ;
- (സി) മൃഗസംരക്ഷണ വകുപ്പിന്റെ ഏതെങ്കിലും സ്ഥാപനത്തിൽ മുഗങ്ങളിലും പക്ഷികളിലും ആന്റിബയോട്ടിക് അംശമുണ്ടോയെന്ന് പരിശോധിക്കാനുള്ള ലാബ് സൗകര്യങ്ങൾ ഉണ്ടോ; വ്യക്തമാക്കാമോ;
- (ഡി) തിരുവനന്തപുരം ജില്ലയിലെ കുടപ്പനക്കുന്നിൽ പ്രവർത്തിക്കുന്ന മൾട്ടി സ്പെഷ്യാലിറ്റി വെറ്ററിനറി ആശുപത്രിയിൽ സ്പെഷ്യാലിറ്റി കേഡറിൽ കൂടുതൽ തസ്തികകൾ ആവശ്യമാണെന്ന് കരുതുന്നുണ്ടോ?

തൊഴിൽ നയം

*212. ശ്രീ.കെ. രാജൻ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേരളത്തെ തൊഴിലാളി സൗഹൃദ സംരംഭക സംസ്ഥാനമാക്കി മാറ്റുകയെന്ന ലക്ഷ്യത്തോടെയാണോ തൊഴിൽ നയം നടപ്പാക്കുന്നതെന്ന് വ്യക്തമാക്കുമോ;
- (ബി) സംസ്ഥാന തൊഴിൽ നയത്തിലെ കാതലായ അംശങ്ങൾ ഏതൊക്കെയാണെന്ന് വ്യക്തമാക്കുമോ;
- (സി) സംസ്ഥാനത്തെ ഫാക്ടറികളുടെയും വ്യാപാര സ്ഥാപനങ്ങളുടെയും ഗ്രേഡിംഗ് ഏതൊക്കെ മാനദണ്ഡങ്ങളുടെ അടിസ്ഥാനത്തിലാണ് നടപ്പാക്കുന്നതെന്ന് അറിയിക്കാമോ;
- (ഡി) പ്രസ്തുത ഗ്രേഡിംഗിന്റെ അടിസ്ഥാനത്തിൽ മികച്ച ഗുണനിലവാരം പുലർത്തുന്ന ഫാക്ടറികൾക്കും സ്ഥാപനങ്ങൾക്കും അംഗീകാരം നൽകുന്നുണ്ടോ; വ്യക്തമാക്കുമോ;
- (ഇ) വിവിധ തൊഴിലാളി ക്ഷേമ പദ്ധതികളിലെ ക്ഷേമ പെൻഷനുകൾ കാലോചിതമായി വർദ്ധിപ്പിച്ച് നൽകിയിട്ടുണ്ടോ; വിശദമാക്കുമോ?

ക്ഷീരോല്പാദനം മെച്ചപ്പെടുത്തുന്നതിനുള്ള പദ്ധതികൾ

*213. ശ്രീ.കെ.സി.ജോസഫ്

„ എൽദോസ് പി. കുന്നപ്പിള്ളിൽ

„ അനിൽ അക്കര

„ അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ശ്രദ്ധേയമായ വരൾച്ച ക്ഷീരകർഷകരെ പ്രതിസന്ധിയിലാക്കിയിട്ടുണ്ടോ;
- (ബി) ക്ഷീരോല്പാദനം വർദ്ധിപ്പിക്കുന്നതിന് മിൽക്ക് ഷെഡ് പ്രോഗ്രാം എത്രമാത്രം സഹായകമായി എന്നറിയിക്കാമോ;
- (സി) തീറ്റപ്പുല്ലിന്റെ ലഭ്യത വേനൽമൂലം കുറഞ്ഞ സാഹചര്യത്തിൽ ക്ഷീരകർഷകർക്ക് സബ്സിഡി നിരക്കിൽ കാലിത്തീറ്റ നൽകുന്നതിന് നടപടി സ്വീകരിക്കുമോ;
- (ഡി) ക്ഷീരസംഘങ്ങളിൽ പൂർണ്ണമായി ആട്ടോമേഷൻ നടത്തുന്നതിന് ആലോചിക്കുന്നുണ്ടോ; അതിനായുള്ള നടപടികൾ ഏത് ഘട്ടത്തിലാണ് എന്ന് വെളിപ്പെടുത്താമോ?

സാംസ്കാരിക രംഗത്ത് നടപ്പാക്കിയ പരിപാടികൾ

*214. ശ്രീ.ജോൺ ഫെർണാണ്ടസ്

„ എം. മുക്തേഷ്

„ വി.കെ.പ്രശാന്ത്

ശ്രീമതിവീണാ ജോർജ്ജ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയതിന് ശേഷം സാംസ്കാരിക രംഗത്ത് നടപ്പാക്കിയ ഫ്ളാഗ്ഷിപ്പ് പരിപാടികളിൽ മുഖ്യമായവ ഏതെല്ലാമാണ്;
- (ബി) നൂറ്റി അൻപത് കോടി രൂപ ചെലവിൽ ഫിലിം സിറ്റിയും നൂറ് കോടി രൂപ ചെലവിൽ ഫിലിം ഫെസ്റ്റിവൽ സ്ഥിരം വേദിയും നിർമ്മിക്കുന്ന പ്രവൃത്തിയുടെ പുരോഗതി അറിയിക്കാമോ; ഗ്രാമങ്ങളിലും ചെറുപട്ടണങ്ങളിലും സാംസ്കാരിക ഇടനാഴി എന്ന പദ്ധതി ആരംഭിച്ചിട്ടുണ്ടോ;
- (സി) സിനിമ മേഖലയിൽ വനിതകൾ നേരിടുന്ന പ്രശ്നം പഠിക്കാൻ നിയമിച്ച ഹേമ കമ്മീഷന്റെ കണ്ടെത്തലുകളിൽ മുഖ്യമായവ എന്തെന്ന് അറിയിക്കാമോ?

തൊഴിലാളി ക്ഷേമം ഉറപ്പാക്കുന്നതിനുള്ള പ്രവർത്തനങ്ങൾ

*215. ശ്രീ. മുരളി പെരുമ്പള്ളി

„ എസ്. ശർമ്മ

„ എം. രാജഗോപാലൻ

„ പി. ഉണ്ണി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ തൊഴിൽ നിയമ ഭേദഗതി വഴിയും വിവിധ തൊഴിൽ കോഡ് വഴിയും മിനിമം വേതനം നൂറ്റി എഴുപത്തിയെട്ട് രൂപയെന്ന യുക്തിരഹിതമായ താഴ്ന്ന നിലവാരത്തിൽ നിർണ്ണയിച്ചു കൊണ്ടും തൊഴിലാളികളെ അരക്ഷിതരാക്കുന്ന നടപടികൾ തുടരുന്നതായി ആക്ഷേപമുള്ള സാഹചര്യത്തിൽ സംസ്ഥാനത്ത് സംരംഭക-തൊഴിലാളി സൗഹൃദാന്തരീക്ഷം സാധ്യമാക്കി തൊഴിലാളി ക്ഷേമം ഉറപ്പാക്കുന്നതിന് നടത്തുന്ന പ്രവർത്തനങ്ങൾ അറിയിക്കാമോ;
- (ബി) വ്യവസായബന്ധ സമിതികളുടെ പ്രവർത്തനം ഫലപ്രദമാക്കിക്കൊണ്ടും എല്ലാ വ്യവസായ സ്ഥാപനങ്ങൾക്കും ഗ്രേഡിംഗ് ഏർപ്പെടുത്തിക്കൊണ്ടും തൊഴിലാളി-തൊഴിലുടമ ബന്ധം സംഘർഷരഹിതമാക്കാൻ സാധ്യമായിട്ടുണ്ടോയെന്ന് വ്യക്തമാക്കുമോ;
- (സി) തൊഴിലാളി സംരക്ഷണത്തിനായുള്ള വിവിധ നിയമങ്ങൾ കൃത്യമായി നടപ്പിലാക്കുന്നുവെന്ന് ഉറപ്പുവരുത്താൻ എൻഫോഴ്സ് മെന്റ് ശക്തിപ്പെടുത്തിയിട്ടുണ്ടോയെന്ന് അറിയിക്കുമോ?

ശുദ്ധജല വിതരണ പദ്ധതികളുടെ പൂർണ്ണ വിനിയോഗം

*216. ശ്രീ. റോജി എം. ജോൺ

„ അൻവർ സാദത്ത്

„ കെ. എസ്. ശബരീനാഥൻ

„ വി. എസ്. ശിവകുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) നിർമ്മാണം പൂർത്തിയായ വിവിധ ശുദ്ധജല വിതരണ പദ്ധതികളുടെ പൂർണ്ണ വിനിയോഗം ഉറപ്പാക്കുവാൻ സാധിക്കാത്ത സ്ഥിതിവിശേഷം ഉണ്ടായിട്ടുണ്ടോ; വ്യക്തമാക്കുമോ;
- (ബി) സംസ്ഥാനം കനത്ത വേനലിലേക്ക് നീങ്ങുന്ന സാഹചര്യത്തിൽ ഇത്തരം പദ്ധതികളുടെ പൂർണ്ണ വിനിയോഗം ഉറപ്പാക്കുവാൻ നടപടി സ്വീകരിക്കുമോ;

(സി) കേന്ദ്ര സർക്കാരിന്റെ ജലജീവൻ സമീക്ഷ പദ്ധതിയുടെ അടിസ്ഥാനത്തിൽ സംസ്ഥാനത്ത് കൂടുതൽ ഗാർഹിക കണക്ഷൻ നൽകുന്നതിനുള്ള പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ?

സാംസ്കാരിക രംഗത്തെ നേട്ടങ്ങൾ

*217. ശ്രീ. എം. ഉമ്മർ

„ എം. സി. കമറുദ്ദീൻ

„ പി.കെ.ബഷീർ

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സാംസ്കാരിക നയം പ്രഖ്യാപിച്ചിട്ടുണ്ടോയെന്ന് വിശദമാക്കാമോ;
- (ബി) ഈ സർക്കാർ അധികാരത്തിൽ വന്നശേഷം സാംസ്കാരിക രംഗത്ത് എന്തെല്ലാം നേട്ടങ്ങൾ കൈവരിക്കാൻ സാധിച്ചിട്ടുണ്ടെന്ന് വിശദമാക്കാമോ;
- (സി) സംസ്ഥാനത്തെ പുരാതന കെട്ടിടങ്ങൾ സംരക്ഷിക്കുന്നതിനും നഗരസൗന്ദര്യം വർദ്ധിപ്പിക്കുന്നതിനുമായി ഹെറിറ്റേജ് കമ്മീഷൻ രൂപീകരിച്ചിട്ടുണ്ടോ; വിശദമാക്കാമോ;
- (ഡി) ഉണ്ടെങ്കിൽ അതിന്റെ പ്രവർത്തന പുരോഗതി വിശദമാക്കാമോ?

മദ്യാസക്തി കുറയ്ക്കുന്നതിന് നടപടി

*218. ശ്രീ. വി.ടി.ബൽറാം

„ വി.ഡി.സതീശൻ

„ ഷാഫി പറമ്പിൽ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ബോധവൽക്കരണത്തിലൂടെയും ലഹരി വർജ്ജന ആശയങ്ങളുടെ പ്രചരണത്തിലൂടെയും സംസ്ഥാനത്തെ ജനങ്ങളുടെ മദ്യാസക്തി കുറച്ചുകൊണ്ടുവരുന്നതിന് സ്വീകരിച്ച നടപടികൾ എന്തെല്ലാമാണ്; വിശദമാക്കാമോ;
- (ബി) പ്രസ്തുത നടപടികൾ മൂലം സമൂഹത്തിൽ മദ്യാസക്തി കുറഞ്ഞതായി കണ്ടെത്തിയിട്ടുണ്ടോ; വിശദാംശം നൽകുമോ;
- (സി) സർക്കാരിന്റെ അടുത്ത വർഷത്തെ മദ്യനയം അംഗീകരിച്ചിട്ടുണ്ടോ; അത് മദ്യവർജ്ജനമെന്ന സർക്കാർ നയം നടപ്പിലാക്കുന്നതിന് എത്രമാത്രം സഹായകമാണെന്ന് വിശദമാക്കുമോ?

സമഗ്ര കന്നുകാലി ഇൻഷുറൻസ് പദ്ധതി

*219. ശ്രീ.ആർ. രാമചന്ദ്രൻ

ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പക്ഷി-മൃഗാദികളിൽ ഈ കാലഘട്ടത്തിൽ കണ്ടുവരുന്ന അസുഖങ്ങളെ ഫലപ്രദമായി നിയന്ത്രിക്കുവാൻ കൃത്യമായ രോഗനിർണയം നടത്തുന്നതിന് എന്തെല്ലാം സംവിധാനങ്ങളാണ് മൃഗസംരക്ഷണ വകുപ്പിനുള്ളതെന്ന് വ്യക്തമാക്കാമോ;
- (ബി) കന്നുകാലികൾക്ക് ജീവഹാനി സംഭവിക്കുന്നതുമൂലം ക്ഷീരകർഷകർക്ക് ഉണ്ടാകുന്ന കഷ്ട -നഷ്ടങ്ങൾ പരിഹരിക്കാൻ കർഷകർക്ക് കൂടി ഇൻഷുറൻസ് പരിരക്ഷ ലഭിക്കുന്ന വിധത്തിൽ സമഗ്ര കന്നുകാലി ഇൻഷുറൻസ് പദ്ധതി മൃഗസംരക്ഷണ വകുപ്പ് മുഖേന നടപ്പിലാക്കുന്നുണ്ടോ; എങ്കിൽ പദ്ധതിയുടെ വിശദാംശങ്ങൾ നൽകാമോ;
- (സി) ഇൻഷുറൻസ് പരിരക്ഷ ഇല്ലാത്ത കന്നുകാലികൾക്ക് ജീവഹാനി സംഭവിച്ചാൽ കർഷകർക്ക് നഷ്ടപരിഹാരം ലഭിക്കുമോയെന്ന് വ്യക്തമാക്കാമോ?

പട്ടികജാതി-വർഗ്ഗ വിഭാഗക്കാരുടെ തൊഴിലവസരങ്ങൾ

*220. ശ്രീ.എം. വിൻസെന്റ്

„ ടി.ജെ. വിനോദ്

ശ്രീമതിഷാനിമോൾ ഉണ്ണാൻ

ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) ഉന്നത വിദ്യാഭ്യാസം നേടിയ പട്ടികജാതി പട്ടികവർഗ്ഗ വിഭാഗത്തിൽപ്പെട്ടവർക്ക് തൊഴിലവസരങ്ങൾ ലഭ്യമാക്കാൻ എന്തൊക്കെ നടപടികളാണ് സർക്കാർ സ്വീകരിച്ചിരിക്കുന്നതെന്ന് അറിയിക്കാമോ;
- (ബി) പ്രസ്തുത വിഭാഗങ്ങളിൽപ്പെട്ടവർക്ക് ജോലി ലഭ്യമാക്കി അവരെ മുഖ്യധാരയിലേക്ക് കൊണ്ടുവരാൻ ഈ സർക്കാർ എന്തെങ്കിലും പുതിയ പദ്ധതികൾ നടപ്പിലാക്കിയിട്ടുണ്ടോയെന്ന് വ്യക്തമാക്കാമോ;
- (സി) പട്ടികജാതി പട്ടികവർഗ്ഗ വിഭാഗത്തിൽപ്പെട്ട കുട്ടികൾക്ക് വിദേശപഠനം ലഭ്യമാക്കാൻ എന്തെങ്കിലും പദ്ധതികൾ സർക്കാർ നടപ്പിലാക്കിയിട്ടുണ്ടോ; വിശദാംശങ്ങൾ നൽകാമോ; പ്രസ്തുത പദ്ധതിയുടെ പുരോഗതി ലഭ്യമാക്കാമോ;
- (ഡി) പട്ടികജാതി പട്ടികവർഗ്ഗ വിഭാഗത്തിൽപ്പെട്ട കുട്ടികളെ സിവിൽ സർവീസ് പോലുള്ള പരീക്ഷകളിൽ വിജയം നേടാൻ പ്രാപ്തരാക്കുന്ന എന്തൊക്കെ നടപടികളാണ് സർക്കാർ സ്വീകരിച്ചിരിക്കുന്നത്; വിശദാംശം നൽകാമോ?

സ്ത്രീ. കോളേജ് പരിസരങ്ങൾ ലഹരിമുക്തമാക്കുന്നതിനുള്ള നടപടി

*221. ശ്രീ.ചിറ്റയം ഗോപകുമാർ

„ ജി.എസ്.ജയലാൽ

ശ്രീമതി ഗീതാ ഗോപി

„ സി.കെ. ആശ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്കൂൾ, കോളേജ് വിദ്യാർത്ഥികളുടെ ഇടയിൽ മയക്കുമരുന്ന് ഉപയോഗം കൂടിവരുന്ന എന്ന റിപ്പോർട്ടുകൾ പരിശോധിച്ചിട്ടുണ്ടോയെന്ന് അറിയിക്കുമോ;
- (ബി) വിദ്യാഭ്യാസ വകുപ്പും എക്സൈസ് വകുപ്പും യോജിച്ച് പ്രവർത്തിക്കുന്നത് ഏതൊക്കെ മേഖലകളിലാണെന്ന് വിവരിക്കുമോ;
- (സി) സ്കൂൾ, കോളേജ് പരിസരങ്ങൾ ലഹരി മുക്തമാണെന്ന് ഉറപ്പു വരുത്തുന്നതിന് സ്വീകരിച്ചുവരുന്ന നടപടികൾ വ്യക്തമാക്കുമോ;
- (ഡി) വിമുക്തി പദ്ധതി വിജയകരമാക്കുവാൻ വകുപ്പിന് സാധിച്ചിട്ടുണ്ടോ; വിശദീകരിക്കുമോ;
- (ഇ) പ്രസ്തുത പദ്ധതി കൂടുതൽ കാര്യക്ഷമമാക്കുന്നതിന് നടപടി സ്വീകരിക്കുമോ?

തോട്ടം മേഖലയിലെ പ്രശ്നങ്ങൾ പരിഹരിക്കുന്നതിന് നടപടി

*222. ശ്രീ.കെ. ബാബു

„ എസ്.രാജേന്ദ്രൻ

„ സി. കെ. ശശീന്ദ്രൻ

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ആസിയാൻ കരാർ പ്രകാരം നിയന്ത്രണരഹിതമായി തോട്ടം ഉല്പന്നങ്ങൾ സംസ്ഥാനത്തേക്ക് ഇറക്കുമതി ചെയ്യാൻ കേന്ദ്ര സർക്കാർ വഴിയൊരുക്കിയതും കാലാവസ്ഥാ മാറ്റവും ആവർത്തിച്ചുണ്ടായ പ്രളയക്കെടുതികളും തോട്ടം മേഖലയിൽ വൻ ഉല്പാദന നഷ്ടം ഉണ്ടാക്കിയത് കാരണം തോട്ടം ഉടമകൾ, പ്രത്യേകിച്ച് ചെറുകിടക്കാർ നേരിടുന്ന പ്രശ്നം പരിഹരിക്കാൻ നടത്തുന്ന ഇടപെടൽ എന്തൊക്കെയാണെന്ന് വിശദമാക്കുമോ;
- (ബി) തൊഴിലാളി താല്പര്യം പരിരക്ഷിക്കുന്നതിനും വ്യവസായത്തിന്റെ നിലനില്പ് പരിഗണിച്ചും രൂപീകരിക്കാനുദ്ദേശിക്കുന്ന തോട്ടം നയത്തിന്റെ കരട് തയ്യാറാക്കിയിട്ടുണ്ടോ; എങ്കിൽ പ്രധാന ലക്ഷ്യങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) ഈ മേഖലയിലെ തൊഴിൽ പ്രശ്നങ്ങൾ പരിഹരിക്കുന്നതിനും അടഞ്ഞുകിടക്കുന്ന തോട്ടങ്ങളിലെ തൊഴിലാളികളെ സംരക്ഷിക്കുന്നതിനും എന്തെല്ലാം കാര്യങ്ങളാണ് ചെയ്തു വരുന്നതെന്ന് വിശദമാക്കുമോ?

ജല അതോറിറ്റിയുടെ പ്രവൃത്തികൾ മൂലം റോഡുകൾക്കുണ്ടാകുന്ന അറ്റകുറ്റപ്പണി

*223. ശ്രീമതി.ഷാനിമോൾ ഉസ്മാൻ

ശ്രീ.എം. വിൻസെന്റ്

„ ടി.ജെ. വിനോദ്

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) റോഡുകളിൽ കഴിയെടുക്കുന്നതുമായി ബന്ധപ്പെട്ട് പൊതുമരാമത്ത്, ജലവിഭവ വകുപ്പുകൾ തമ്മിൽ നിലനിൽക്കുന്ന തർക്കം പരിഹരിക്കുവാൻ ഇരുവകുപ്പുകളിലെയും മന്ത്രിമാരുടെ നേതൃത്വത്തിൽ രണ്ട് വർഷം മുമ്പ് ഉദ്യോഗസ്ഥരുടെ യോഗം വിളിച്ച് മാർഗ്ഗനിർദ്ദേശങ്ങൾ തയ്യാറാക്കിയിരുന്നോ;
- (ബി) എങ്കിൽ പ്രസ്തുത മാർഗ്ഗനിർദ്ദേശങ്ങൾ എന്തൊക്കെയായിരുന്നു; അതിന്റെ അടിസ്ഥാനത്തിൽ ഉത്തരവ് ഇറങ്ങിയിട്ടുണ്ടോ; വിശദമാക്കുമോ;
- (സി) പൈപ്പ് പൊട്ടി റോഡ് തകരുന്നത് ഉൾപ്പെടെയുള്ള അടിയന്തര സാഹചര്യങ്ങളിൽ മരാമത്ത് വകുപ്പ് അസിസ്റ്റന്റ് എഞ്ചിനീയറെ വിവരം അറിയിച്ചശേഷം ജല അതോറിറ്റി അറ്റകുറ്റപ്പണി നടത്തണം എന്ന് നിർദ്ദേശിച്ചിരുന്നോ;
- (ഡി) എങ്കിൽ പാലാരിവട്ടം മെട്രോ സ്റ്റേഷൻ സമീപം പൈപ്പ് പൊട്ടി കഴിയുണ്ടായത് യഥാസമയം അറ്റകുറ്റപ്പണി നടത്തി പരിഹരിക്കാതിരുന്നത് എന്തുകൊണ്ടാണ്; ഇതുമൂലമുണ്ടായ അപകടത്തിൽ ഒരു യുവാവിന് ജീവൻ നഷ്ടപ്പെട്ടതിന്റെ അടിസ്ഥാനത്തിൽ ജല അതോറിറ്റിയിലെ ഏതെങ്കിലും ഉദ്യോഗസ്ഥർക്കെതിരെ നടപടി സ്വീകരിച്ചിട്ടുണ്ടോ എന്നറിയിക്കുമോ?

കൂട്ടനാട്ടിലെ കുടിവെള്ളക്ഷാമം പരിഹരിക്കാൻ നടപടി

*224. ശ്രീ.ആർ. രാജേഷ്

ശ്രീമതി യു. പ്രതിഭ

ശ്രീ.കെ.യു. ജനീഷ് കുമാർ

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) വർഷകാലത്തും വേനൽക്കാലത്തും ഒരുപോലെ ശുദ്ധജലക്ഷാമം നേരിടുന്ന കൂട്ടനാട്ടിലെ കുടിവെള്ളക്ഷാമം പരിഹരിക്കാൻ ആവിഷ്കരിച്ചിട്ടുള്ള പദ്ധതിയുടെ പുരോഗതി അറിയിക്കുമോ;
- (ബി) ഈ പ്രദേശത്തെ നദികളിലെയും തോടുകളിലെയും വെള്ളത്തിലുള്ള കോളിഫോം ബാക്ടീരിയയുടെ ആധിക്യം ഇല്ലാതാക്കുന്നതിന് സെപ്റ്റേജ് ടീറ്റ് മെന്റിനും മാലിന്യവാഹിയായി മാറിയിട്ടുള്ള പമ്പാനദിയുടെ ശുചീകരണത്തിനും പരിപാടിയുണ്ടോ;
- (സി) പുഴകളിലും കനാലുകളിലും എക്കലും ചെളിയും നിറഞ്ഞ് നീരൊഴുക്ക് അസാധ്യമായിട്ടുള്ളതിനാൽ കൂട്ടനാട് പാക്കേജിൽ ഇത് പരിഹരിക്കാനായി പദ്ധതിയുണ്ടോ; വിശദാംശം നൽകുമോ; പ്രവൃത്തികളുടെ പുരോഗതി അറിയിക്കുമോ?

കേരള അക്കാദമി ഫോർ സ്പിൽസ് എക്സലൻസ്

*225. ശ്രീ.പി.കെ. ശശി

„ സി.കൃഷ്ണൻ

„ കെ. ദാസൻ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ആഗോളവൽകൃത തൊഴിൽ കമ്പോളത്തിന്റെ ആവശ്യകതയനുസരിച്ച് തൊഴിൽ വൈദഗ്ദ്ധ്യവും നൈപുണിശേഷിയും ആർജ്ജിക്കാൻ അവസരമൊരുക്കുന്നതിന് പദ്ധതി ആവിഷ്കരിച്ചിട്ടുണ്ടോ; അവയുടെ വിശദാംശം നൽകുമോ;
- (ബി) സംസ്ഥാന നൈപുണ്യ വികസന മിഷനായി പ്രഖ്യാപിച്ചിട്ടുള്ള കേരള അക്കാദമി ഫോർ സ്കീൽസ് എക്സലൻസ് ഈ രംഗത്ത് നടത്തുന്ന പ്രവർത്തനം വിശദീകരിക്കുമോ;
- (സി) നറ്റ് കോടി രൂപ ചെലവിൽ നിർമ്മാണ തൊഴിലാളി ക്ഷേമനിധി ബോർഡ് സ്ഥാപിക്കാൻ ഉദ്ദേശിക്കുന്ന കൺസ്ട്രക്ഷൻ അക്കാദമി വിഭാവനം ചെയ്യുന്ന പരിപാടികൾ എന്തൊക്കെയാണെന്ന് വ്യക്തമാക്കുമോ?

കേരളത്തിലെ തൊഴിലില്ലായ്മയുടെ നിരക്ക്

*226. ശ്രീ.ടി. വി. ഇബ്രാഹിം

„ കെ.എൻ.എ ഖാദർ

„ എൻ. ഷംസുദ്ദീൻ

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) രാജ്യത്ത് തൊഴിലില്ലായ്മ കഴിഞ്ഞ നാല്പത്തഞ്ചുവർഷത്തെ ഏറ്റവും മോശമായ അവസ്ഥയിലാണെന്ന ദേശീയ സാംപിൾ സർവെ ഓർഗനൈസേഷന്റെ റിപ്പോർട്ട് ശ്രദ്ധയിൽപ്പെട്ടിട്ടുണ്ടോ; ഇതിന്റെ ആഘാതങ്ങൾ കേരളത്തിൽ എപ്രകാരമാണെന്ന് വിലയിരുത്തിയിട്ടുണ്ടോ; വേണ്ട നടപടികൾ സ്വീകരിച്ചിട്ടുണ്ടോ;
- (ബി) നിലവിൽ കേരളത്തിലെ തൊഴിലില്ലായ്മയുടെ നിരക്ക് കണക്കാക്കിയിട്ടുണ്ടോ; ഇത് ദേശീയ നിരക്കുമായി താരതമ്യം ചെയ്യുമ്പോൾ എപ്രകാരമാണെന്ന് വിശദമാക്കുമോ;
- (സി) ഈ വസ്തുതകളുടെ അടിസ്ഥാനത്തിൽ കേരളത്തിലെ തൊഴിലവസരങ്ങൾ വർദ്ധിപ്പിക്കുന്നതിനും അഭ്യസ്തവിദ്യരായ യുവതീയുവാക്കൾക്ക് വേണ്ട തൊഴിൽ ലഭ്യമാക്കുന്നതിനും ഈ സർക്കാർ സ്വീകരിച്ച നടപടികൾ ഫലപ്രദമായോ; വിശദമാക്കുമോ?

റിവർ ബേസിൻ കൺസർവേഷൻ ആന്റ് മാനേജ്മെന്റ് അതോറിറ്റി

*227. ശ്രീമതി യു. പ്രതിഭ

ശ്രീ.എസ്.ശർമ്മ

„ കെ.സുരേഷ് കുറുപ്പ്

„ എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രളയ സാധ്യതയുള്ള നദികൾക്ക് കൂടുതൽ സ്ഥലം ഒരുക്കി നൽകുന്നതിലേയ്ക്കായി പമ്പാനദിയെ പൈലറ്റ് പദ്ധതിയാക്കിക്കൊണ്ട് 'റൂം ഫോർ ദി റിവർ' പദ്ധതി ആവിഷ്കരിക്കാനുദ്ദേശിക്കുന്നുണ്ടോ;
- (ബി) പ്രളയത്തിൽ നാശനഷ്ടം സംഭവിച്ച നദികളുടെയും തോടുകളുടെയും ജലാശയങ്ങളുടെയും

പുനരുദ്ധാരണത്തിനായി കേരള പുനർനിർമ്മാണ പദ്ധതിയിൽ ഉൾപ്പെടുത്തി എന്തെല്ലാം പ്രവർത്തനങ്ങളാണ് നടത്തിയിട്ടുള്ളതെന്ന് വ്യക്തമാക്കാമോ;

(സി) ജലമാനേജ്മെന്റ് കാര്യക്ഷമമാക്കുന്നതിനായി റിവർ ബേസിൻ കൺസർവേഷൻ ആന്റ് മാനേജ്മെന്റ് അതോറിറ്റി രൂപീകരിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ?

ടോഡി ബോർഡ് രൂപീകരണം

*228. ശ്രീ.കെ.ഡി. പ്രസേനൻ

„ ബി.ഡി. ദേവസ്സി

„ കെ.ജെ. മാക്സി

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) യുക്തിരഹിതമായ ചില വ്യവസ്ഥകൾ മൂലം കള്ള് ഷാപ്പുകളുടെ പ്രവർത്തനം ദുഷ്കരമായത് ഈ മേഖലയിലെ ഒരു ലക്ഷത്തോളം വരുന്ന പരമ്പരാഗത തൊഴിലാളികളുടെ ജീവിതം ദുസ്സഹമാക്കിയിട്ടുള്ളതിനാൽ ഈ വ്യവസായത്തിന്റെ സംരക്ഷണത്തിനായി എന്തെല്ലാം നടപടികൾ സ്വീകരിക്കുമെന്ന് അറിയിക്കാമോ;

(ബി) ടോഡി ബോർഡ് രൂപീകരിക്കാൻ തീരുമാനമായിട്ടുണ്ടോ; എങ്കിൽ ഇതുവഴി പ്രതീക്ഷിക്കുന്ന മാറ്റങ്ങൾ എന്തൊക്കെയാണ് വിശദമാക്കാമോ;

(സി) തൊഴിലാളി താല്പര്യം കണക്കിലെടുത്ത് ഈ വ്യവസായത്തെ വൻകിട മദ്യ ലോബികളിൽ നിന്ന് വിമുക്തമാക്കി പൊതുമേഖലയിലാക്കുന്ന കാര്യം പരിശോധിക്കുമോ; വ്യാജകള്ള് നിർമ്മാണം ഉൾപ്പെടെയുള്ള നിയമവിരുദ്ധ പ്രവർത്തനം തടയാൻ ഫലപ്രദമായ സംവിധാനം ഏർപ്പെടുത്തുമോ?

ജലസേചനത്തിനുള്ള ജല ഉപയോഗം കുറയ്ക്കാൻ നടപടി

*229. ശ്രീ.മുല്ലക്കര രത്നാകരൻ

„ സി. ദിവാകരൻ

„ ജി.എസ്.ജയലാൽ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) പല വിളകൾക്കും ആവശ്യമായതിന്റെ ഇരുപത്തിമൂന്ന് ഇരട്ടിയിലധികം വെള്ളമാണ് കേരളത്തിൽ ജലസേചനത്തിനായി ഉപയോഗിക്കുന്നത് എന്ന വിദഗ്ദ്ധ പഠന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

(ബി) ഇത്തരത്തിലുള്ള ജല ഉപയോഗം കുറയ്ക്കുന്നതിനും ഫലപ്രദമായി ജലസേചനം നടത്തുന്നതിനും സ്വീകരിച്ചുവരുന്ന മാർഗ്ഗങ്ങൾ ഏതൊക്കെയാണ് വ്യക്തമാക്കുമോ;

(സി) ഡ്രിപ്പ് ഇറിഗേഷൻ, സ്പ്രിംഗ്ളർ ഇറിഗേഷൻ എന്നിവ ഇതിന് ഫലപ്രദമാണോ; വിശദാംശങ്ങൾ ലഭ്യമാക്കുമോ?

ലഹരിക്കായി ഉപയോഗിക്കുന്ന നിരോധിത മരുന്നുകളുടെ ഓൺലൈൻ വിൽപന

*230. ശ്രീ.വി.എസ്.ശിവകുമാർ

„ ഷാഫി പറമ്പിൽ

„ വി.ഡി.സതീശൻ

„ തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ലഹരിക്കായി ഉപയോഗിക്കുന്ന നിരോധിത മരുന്നുകൾ സംസ്ഥാനത്ത് ഓൺലൈനിൽ വ്യാപകമായി വിൽക്കപ്പെടുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത് തടയാൻ എന്തെല്ലാം നടപടികളാണ് സർക്കാർ സ്വീകരിച്ചിരിക്കുന്നത്; വ്യക്തമാക്കാമോ;
- (സി) ലഹരിയായി ഉപയോഗിക്കാവുന്ന നിരോധിത മരുന്നുകളുടെ അനധികൃത വിൽപന തടയുവാനുള്ള അധികാരം നൽകിക്കൊണ്ട് ദേശീയ ഡ്രഗ്സ് റെഗുലേറ്റർ എന്തെങ്കിലും ഉത്തരവുകൾ സംസ്ഥാന സർക്കാരിന് നൽകിയിട്ടുണ്ടോ; വ്യക്തമാക്കാമോ;
- (ഡി) പ്രസ്തുത ഉത്തരവുകളുടെ അടിസ്ഥാനത്തിൽ സംസ്ഥാന സർക്കാർ എന്തെല്ലാം നടപടികളാണ് സ്വീകരിച്ചിരിക്കുന്നത്; വിശദാംശങ്ങൾ നൽകാമോ?

മയക്കുമരുന്ന് ഉപയോഗം കണ്ടെത്തുന്നതിന് പരിശോധന

*231. ശ്രീ. എൻ .എ.നെല്ലിക്കുന്ന്

„ കെ.എം.ഷാജി

„ അബ്ദുൽ ഹമീദ് പി.

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മയക്കുമരുന്നപയോഗം കണ്ടെത്തുന്നതിന് നിലവിൽ എന്തെല്ലാം പരിശോധനകളാണ് നടത്തിവരുന്നതെന്ന് അറിയിക്കാമോ;
- (ബി) ഈ പരിശോധനകളിൽ നിന്നും സിനിമാ മേഖലയെ ഒഴിവാക്കിയിട്ടുണ്ടോയെന്ന് വ്യക്തമാക്കാമോ;
- (സി) സിനിമാ സെറ്റുകളിൽ മയക്കുമരുന്നപയോഗം വ്യാപകമാണെന്ന ആക്ഷേപം സർക്കാർ പരിശോധിച്ചിട്ടുണ്ടോ; എങ്കിൽ വിശദാംശം നൽകാമോ?

വന്യജീവി ആക്രമണം തടയുവാൻ പദ്ധതി

*232. ശ്രീ.എ.പി. അനിൽ കുമാർ

„ സണ്ണി ജോസഫ്

„ കെ.സി.ജോസഫ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കാടുകളിലെ ആവാസ വ്യവസ്ഥക്ക് ഉണ്ടായ മാറ്റം മൂലം വന്യജീവികൾ ജനവാസ കേന്ദ്രങ്ങളിലേക്ക് ഇറങ്ങുകയും ജനങ്ങളെ ആക്രമിക്കുകയും കൃഷി നശിപ്പിക്കുകയും ചെയ്യുന്ന സംഭവങ്ങൾ വർദ്ധിച്ചുവരുന്നുണ്ടോ;
- (ബി) ഇത് നേരിടുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണ്; ഇവ ഫലപ്രദമാണെന്ന് വിലയിരുത്തുന്നുണ്ടോ;
- (സി) വയനാട് ജില്ലയിൽ ക്രാഷ് ഗാർഡ് റോപ്പ് ഫെൻസിംഗ് പദ്ധതി പ്രാവർത്തികമാക്കിയിട്ടുണ്ടോ; ആരുടെ ധനസഹായത്തോടെയാണ് പ്രസ്തുത പദ്ധതി നടപ്പിലാക്കുന്നത്;
- (ഡി) കിഫ്ബിയുടെ ഒന്നാം ഘട്ട പദ്ധതിയിൽ ഉൾപ്പെടുത്തി ആന പ്രതിരോധ മതിൽ നിർമ്മിക്കുന്ന പദ്ധതിയുടെ നിലവിലെ സ്ഥിതി എന്താണ്; പദ്ധതിക്ക് ഇതിനകം എന്ത് തുക ചെലവഴിച്ചുവെന്ന് വ്യക്തമാക്കുമോ?

പട്ടികജാതി-ഗോത്ര വർഗ്ഗക്കാരുടെ തൊഴിൽ ലഭ്യത

*233. ശ്രീ.യു. ആർ. പ്രദീപ്

,, കെ.വി.വിജയദാസ്

,, പുരുഷൻ കടലുണ്ടി

,, പി.വി. അൻവർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സാമ്പത്തിക ഭദ്രതയിലൂടെ സാമൂഹ്യ തുല്യത സാധ്യമാക്കുകയെന്ന ലക്ഷ്യത്തോടെ പട്ടികജാതി-പട്ടികഗോത്ര വർഗ്ഗക്കാർക്ക് സംഘടിത മേഖലയിൽ തൊഴിൽ ലഭ്യമാക്കുന്നതിന് പദ്ധതി ആവിഷ്കരിച്ചിട്ടുണ്ടോയെന്ന് വിശദമാക്കാമോ;
- (ബി) ആധുനിക വ്യവസായ മേഖലയ്ക്ക് ആവശ്യമായ തൊഴിൽശേഷി വർദ്ധിപ്പിക്കുന്നതിന് ഇവർക്കിടയിൽ നടത്തുന്ന പ്രവർത്തനം വിശദമാക്കാമോ;
- (സി) നഷ്ടിംഗ് ഉൾപ്പെടെയുള്ള മേഖലകളിൽ ഇവർക്ക് പ്രത്യേക പരിശീലനം നൽകുന്നുണ്ടോയെന്ന് വ്യക്തമാക്കാമോ;
- (ഡി) ഇവരുടെ പരമ്പരാഗത ഉല്പന്നങ്ങൾക്ക് വിപണി കണ്ടെത്തുന്നതിന് ചെയ്തുവരുന്ന കാര്യങ്ങൾ എന്തൊക്കെയാണെന്ന് അറിയിക്കാമോ?

വന്യജീവി സങ്കേതങ്ങളിലെ തേക്ക് പ്ലാന്റേഷനുകൾ

*234. ശ്രീ.എൽദോ എബ്രഹാം

,, സി. ദിവാകരൻ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും

മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ വനമേഖലയിൽ തേക്ക് ഉൾപ്പെടെയുള്ള പ്ലാന്റേഷൻ മരങ്ങൾ മുറിച്ചുമാറ്റി സ്വാഭാവിക മരം വെച്ചു പിടിപ്പിക്കുന്നതിനുള്ള സാധ്യത സംബന്ധിച്ച പഠനം നടത്തിയിട്ടുണ്ടോ; വ്യക്തമാക്കുമോ;
- (ബി) വന്യജീവി സങ്കേതങ്ങളിൽ ഉൾപ്പെട്ടിട്ടുള്ള തേക്ക് പ്ലാന്റേഷനുകളിൽ നിന്നും തടികൾ നീക്കം ചെയ്യുന്നതിന് തടസ്സമുണ്ടോ; ഇത്തരത്തിൽ പാകമായ തേക്ക് തടികൾ നീക്കം ചെയ്യാതിരിക്കുന്നതുകൊണ്ട് സർക്കാരിനോടുകൂടെ നഷ്ടം പരിഹരിക്കുവാൻ നടപടികൾ സ്വീകരിച്ചിട്ടുണ്ടോ;
- (സി) വന്യജീവി സംരക്ഷണ നിയമം അനുശാസിക്കുന്ന വിധത്തിൽ, വന്യജീവി സങ്കേതങ്ങളിലെ തേക്ക് തോട്ടങ്ങൾ മുറിച്ചു നീക്കുന്നതിനുള്ള തടസ്സം എങ്ങനെ നീക്കമെന്നറിയിക്കുമോ;
- (ഡി) വന്യജീവി സങ്കേതങ്ങളിലെ തേക്ക് തോട്ടങ്ങൾ മുറിക്കുകയാണെങ്കിൽ തടികളുടെ വിലന നടത്തുമോയെന്നും വിലന നടത്തുന്നത് എപ്രകാരമായിരിക്കുമെന്നും അറിയിക്കുമോ?

വിദേശതൊഴിലവസരങ്ങൾ പ്രയോജനപ്പെടുത്തുവാൻ പദ്ധതി

*235. ശ്രീ.കെ.എം.ഷാജി

,, കെ.എൻ.എ ഖാദർ

,, പി.ഉബൈദുള്ള

,, എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ യുവജനങ്ങൾ വിദ്യാഭ്യാസ നിലവാരത്തിൽ വളരെ മുൻപന്തിയിലെത്തിയെങ്കിലും വിദേശ തൊഴിലവസരങ്ങൾ ഉപയോഗപ്പെടുത്തുന്നതിൽ പിന്നോക്കം നിൽക്കുന്നതായി കണ്ടെത്തിയിട്ടുണ്ടോ; വിശദമാക്കുമോ;
- (ബി) വിദേശ തൊഴിലവസരങ്ങൾ മലയാളികൾക്ക് പരമാവധി പ്രയോജനപ്പെടുത്തുന്നതിനും പൊള്ളയായ തൊഴിൽ വാഗ്ദാനങ്ങളിൽപ്പെട്ട് വിദേശത്ത് എത്തിച്ചേർന്ന് ദുരിതങ്ങളിൽപ്പെടാതിരിക്കാനും തൊഴിൽ വകുപ്പ് എന്തെങ്കിലും പദ്ധതികൾ വിഭാവനം ചെയ്ത് നടപ്പിലാക്കിയിട്ടുണ്ടോ; വിശദീകരിക്കുമോ?

അഭ്യസ്തവിദ്യരായ പട്ടികജാതി യുവജനങ്ങൾക്ക് തൊഴിൽ

*236. ശ്രീ.സി.കൃഷ്ണൻ

,, ആർ. രാജേഷ്

,, കെ.യു. ജനീഷ് കുമാർ

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതിയിൽപ്പെട്ട അഭ്യസ്തവിദ്യരായ യുവജനങ്ങൾക്ക് തൊഴിൽ ലഭ്യമാക്കുന്നതിന് ഈ സർക്കാർ എന്തെല്ലാം നടപടികളാണ് ആവിഷ്കരിച്ചിട്ടുള്ളതെന്ന് അറിയിക്കാമോ;
- (ബി) തൊഴിൽരഹിതരായ പട്ടികജാതി യുവാക്കൾക്ക് വിദേശ രാജ്യങ്ങളിൽ തൊഴിൽ നേടുന്നതിന് പട്ടികജാതി വികസന വകുപ്പ് എന്തെല്ലാം സഹായമാണ് നൽകി വരുന്നതെന്ന് വ്യക്തമാക്കുമോ;

- (സി) ഈ പദ്ധതി പ്രകാരമുള്ള ധനസഹായം ലഭ്യമാകുന്നതിനുള്ള മാനദണ്ഡങ്ങൾ എന്തൊക്കെയാണെന്ന് അറിയിക്കാമോ;
- (ഡി) പ്രസ്തുത പദ്ധതി പ്രകാരം 2019-20 സാമ്പത്തിക വർഷം എത്ര പേർക്ക് വിദേശരാജ്യങ്ങളിൽ തൊഴിൽ ലഭിച്ചിട്ടുണ്ടെന്ന കണക്ക് ലഭ്യമാണോ; എങ്കിൽ വിശദാംശം നൽകുമോ?

തൊഴിൽ വകുപ്പിന് കീഴിൽ വിദ്യാർത്ഥികൾക്കുള്ള പദ്ധതികൾ

*237. ശ്രീ.കെ.എൻ.എ വാദർ

- ,, ടി.എ.അഹമ്മദ് കബീർ
- ,, അബ്ദുൽ ഹമീദ് പി.
- ,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ വകുപ്പിന് കീഴിൽ ഉന്നത പഠനത്തിന് സഹായകമാകുന്ന തരത്തിൽ വിദ്യാർത്ഥികൾക്ക് ആശ്രയിക്കാവുന്ന പദ്ധതികൾ എന്തെങ്കിലും നടപ്പിലാക്കുന്നുണ്ടോ; വിശദമാക്കുമോ;
- (ബി) ഇപ്രകാരമുള്ള പദ്ധതികൾക്ക് അർഹരായവരെ നിശ്ചയിക്കുന്നതിനുള്ള മാനദണ്ഡങ്ങൾ എന്തെല്ലാമാണ്;
- (സി) ഈ സർക്കാരിന്റെ കാലത്ത് ഈ പദ്ധതികൾ ഉപയോഗപ്പെടുത്തിയവരുടെ കണക്കുകൾ ശേഖരിച്ചിട്ടുണ്ടോ; വ്യക്തമാക്കുമോ?

പിന്നോക്ക വിഭാഗ വികസന കോർപ്പറേഷന്റെ പ്രവർത്തനം

*238. ശ്രീ.കെ.വി.അബ്ദുൾ വാദർ

- ,, ജോർജ് എം. തോമസ്
- ,, എം. നൗഷാദ്
- ,, വി. ജോയി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) കേരള സംസ്ഥാന പിന്നോക്ക വിഭാഗ വികസന കോർപ്പറേഷൻ നൽകിയ ആകെ വായ്പയുടെ നാല്പത് ശതമാനവും ഈ സർക്കാർ അധികാരത്തിലെത്തിയതിനുശേഷം നൽകാൻ സാധ്യമായ വിധം സ്ഥാപനത്തിന്റെ പ്രവർത്തനം ശാക്തീകരിക്കുന്നതിന് ചെയ്ത കാര്യങ്ങൾ എന്തെല്ലാമാണെന്ന് അറിയിക്കാമോ;
- (ബി) കോർപ്പറേഷന് പിന്നോക്ക വിഭാഗ വികസനത്തിൽ രാജ്യത്ത് ഏറ്റവും മികച്ച പ്രവർത്തനം കാഴ്ചവച്ചതിന് പുരസ്കാരം ലഭിച്ചിരുന്നോ എന്നറിയിക്കാമോ;
- (സി) ഈ സർക്കാർ അധികാരത്തിൽ വന്നശേഷം എത്ര കോടി രൂപയുടെ വായ്പ വിതരണം ചെയ്തുവെന്നതിന്റെയും എത്ര പേർക്ക് അതിന്റെ പ്രയോജനം ലഭ്യമായെന്നതിന്റെയും കണക്ക് ലഭ്യമാണോ?

പട്ടികഗോത്രവർഗ്ഗക്കാർക്ക് മികച്ച വിദ്യാഭ്യാസം ലഭ്യമാക്കുന്നതിന് പദ്ധതി

*239. ശ്രീ.ബി.സത്യൻ

,, എ. പ്രദീപ്കുമാർ

,, റ്റി.വി.രാജേഷ്

,, ഒ. ആർ. കേള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) പട്ടികഗോത്രവർഗ്ഗക്കാരുടെ സാമൂഹ്യ പിന്നാക്കാവസ്ഥ പരിഹരിക്കുന്നതിന് അനിവാര്യമായ മികച്ച വിദ്യാഭ്യാസം ലഭ്യമാക്കുന്നതിന് ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് വിശദമാക്കുമോ;
- (ബി) പട്ടികഗോത്രവർഗ്ഗ ഭവനങ്ങളുടെ ശോചയാവസ്ഥയും പഠനത്തിന് വേണ്ട സഹായവും മാർഗ്ഗനിർദ്ദേശവും നൽകുന്നതിന് കുടുംബാംഗങ്ങൾക്കുള്ള പരിമിതിയും കണക്കിലെടുത്ത് സാമൂഹ്യ പഠനമുറി നിർമ്മിച്ച് ട്യൂട്ടറുടെ സഹായവും ലഭ്യമാക്കുന്ന പദ്ധതി പ്രകാരം എത്ര സാമൂഹ്യ പഠനമുറികൾ നിർമ്മിച്ചെന്ന് അറിയിക്കാമോ; ഇവയിൽ എന്തെല്ലാം സൗകര്യങ്ങളാണ് ഒരുക്കിയിരിക്കുന്നതെന്ന് വ്യക്തമാക്കുമോ;
- (സി) പട്ടികഗോത്രവർഗ്ഗ വിഭാഗത്തിലെ ഹൈസ്കൂൾ മുതൽ ഉയർന്ന ക്ലാസുകളിലുള്ള കുട്ടികൾക്ക് പ്രത്യേക ട്യൂഷൻ സൗകര്യം ഏർപ്പെടുത്തിയിട്ടുണ്ടോയെന്ന് അറിയിക്കുമോ?

വന്യജീവികളുടെ ആക്രമണം തടയുന്നതിന് നടപടി

*240. ശ്രീ.ഐ.ബി. സതീഷ്

,, ആന്റണി ജോൺ

,, സി. കെ. ശശീന്ദ്രൻ

,, രാജു എബ്രഹാം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) വനസംരക്ഷണവും വന്യമൃഗസംരക്ഷണവും ഫലവത്താക്കുന്നതിന് വന്യജീവികളുടെ ആവാസവ്യവസ്ഥ അഭിവൃദ്ധിപ്പെടുത്തി അവ കൃഷിയിടങ്ങളിലേക്ക് ഇറങ്ങുന്നത് തടയേണ്ടതിന്റെ അനിവാര്യത കണക്കിലെടുത്ത് നടത്തുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കുമോ;
- (ബി) കാർഷിക വിളകൾക്ക് നിരന്തരം ശല്യമുണ്ടാക്കുന്ന കാട്ടുപന്നികളെ ഉന്മൂലനം ചെയ്യുന്നതിന് നിലവിലുള്ള അപ്രായോഗിക നിബന്ധനകൾ മാറ്റാൻ തീരുമാനമായിട്ടുണ്ടോയെന്ന് അറിയിക്കുമോ;
- (സി) കാട്ടാനകൾ നാട്ടിലേക്കിറങ്ങി മനുഷ്യരുടെ ജീവന് ഭീഷണിയുയർത്തുന്നത് അവസാനിപ്പിക്കാൻ നിലവിലുള്ള സംവിധാനത്തിന്റെ അപര്യാപ്തത കണക്കിലെടുത്ത് ഫലപ്രദമായ മാർഗ്ഗം അവലംബിക്കുന്നുണ്ടോയെന്ന് വിശദമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,

എസ് വി ഉണ്ണികൃഷ്ണൻ നായർ,
സെക്രട്ടറി,

03-03-2020

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].